


## دلوی اختر او قربانی فضایل او مسایل



Download from: [aghalibrary.com](http://aghalibrary.com)

لیکوال  
مفتي عبدالروف





### د کتاب ځانګړنې :

د کتاب نوم : دلوی اختر او قربانی فضایل او مسایل

لیکوال : مفتي عبدالروف

کمپوز او ډیزاین : محمد قاسم

خپرندوی : د افغان بنسټ د نشراتو مدیریت

چاپلې : دویم

د چاپ شمېر : ۵۰۰۰ ټوکه

د کتاب ټول حقوق له خپرندويي ټولني سره خوندي دي

## لړلیک

مخکنه	سرلیک
۱	د دویم چاپ په اړه د خپرندويې ټولنې یادښت..... و
۱	د سريزې پر ځای د خپرندويې ټولنې یادښت..... ي
۱۰	قرباني د قرآن په رڼا کې..... ۱۰
۲	قرباني دستتو په رڼا کې..... ۲
۳	قرباني او د صحابه وو عمل..... ۳
۳	د قرباني تاريخ..... ۳
۴	د محمدي امت ځانگړتيا..... ۴
۵	د قرباني ستره پېښه او ابراهيمي سنت..... ۵
۷	د حضرت اسماعيل عليه السلام پر ځای د پسه حلالول..... ۷
۸	ابراهيمی ياد..... ۸
۸	اسلامي ياد..... ۸
۹	حاجيان او غير حاجيان د قرباني په مسئله کې يو ډول دي..... ۹
۱۰	ايا قرباني اقتصادي زيات دي؟..... ۱۰
۱۱	د اختر او قرباني فضایل او مسایل..... ۱۱
۱۱	د اخرونو مشروعيت..... ۱۱
۱۲	د ذوالحجې د لومړيو لسو ورځو فضيلت..... ۱۲
۱۴	د لوی اختر په ورځ تر ټولو غوره عمل..... ۱۴
۱۴	د تشريق تکبيرونه..... ۱۴
۱۵	د لوی اختر د ورځې سنت کارونه..... ۱۵
۱۶	د اختر د لمانځه لپاره اذان او اقامت نشته..... ۱۶
۱۶	د اختر د لمانځه ترتيب..... ۱۶

۱۷	د اختر خطبه..... ۱۷
۱۷	د اختر په ورځ نفلي لمونځ..... ۱۷
۱۷	د قرباني تعريف..... ۱۷
۱۸	د قرباني مشروعيت..... ۱۸
۱۸	د قرباني حکم..... ۱۸
۱۹	د قرباني حکميت او فلسفه..... ۱۹
۱۹	د قرباني حقيقت او ارزښت..... ۱۹
۲۰	د قرباني فضيلت..... ۲۰
۲۰	د قرباني پر پېښولو وعيد..... ۲۰
۲۱	د قرباني نصاب..... ۲۱
۲۱	د نصاب تعريف..... ۲۱
۲۱	قرباني پر چا واجبېږي..... ۲۱
۲۴	د قرباني ورځې..... ۲۴
۲۴	د قرباني پر ځای صدقه او خيرات کول..... ۲۴
۲۵	د قرباني د حلالولو وخت..... ۲۵
۲۵	د قرباني د حلالولو مستحب وخت..... ۲۵
۲۶	د حلالولو سنت طريقه..... ۲۶
۲۷	تر حلالولو مخکې ادا ب..... ۲۷
۲۸	د قرباني نيت..... ۲۸
۲۸	تر حلالولو مخکې دعا..... ۲۸
۲۸	تر حلالولو وروسته دعا..... ۲۸
۲۹	د قرباني څاروی..... ۲۹
۲۹	د قرباني د څاروي عمر..... ۲۹
۳۰	هغه څاروي چې قرباني کول يې غوره دي..... ۳۰
۳۰	هغه څاروي چې قرباني کول يې روا دي خو غوره نه دي..... ۳۰

- هغه عیب لرونکي څاروي چې د قربانی وړ نه دي..... ۳۱
- په قربانی کې د گډون مسئلې..... ۳۲
- په قربانی کې نیابت..... ۳۴
- د وفات شوي کس لپاره قرباني کول..... ۳۴
- د قربانی غوښه..... ۳۵
- د قربانی د غوښې د وېش مستحبه طریقه..... ۳۶
- د قربانی څرمن (پوست)..... ۳۷



## د دویم چاپ په اړه د خپرنډويې ټولني یادښت

دالله تعالی له ستاینې او پر خوږنبي محمد مصطفی صلی الله علیه وسلم د درود ویلو څخه وروسته موږ دالله تعالی ډېر شکر پر ځای کوو، چې یو ځل بیا یې د دې جوگه وگرځولو چې د خپل درانه ملت چوپړ ته دهغوی دیوې سترې فریضې دښه پرځای راوړلو په خاطر دا علمي ټولگه وړاندې کړو، قرباني موږ او تاسې ته دحضرت ابو الانبياء ابراهیم خلیل الله علیه السلام یاد را په زړه کوي، کوم چې دحق دشجره طوی حیثیت لري او دنړۍ واړه اسماني دینونه دهغه پر لور خپل نسبت یو لوی ویاړ گڼي، او دا خبره یو ستر حقیقت هم دی؛ خو چې په رښتینې توگه د دلیل له مخې ثابت شي، یهودو به دعوی کوله، چې د ابراهیم علیه السلام د دین تعلیمات زموږ په څیر وو، مسیحیانو به دعوی لرله چې دهغه مبارک د دین لارښوونې زموږ دین ته ورته وي، او مسلمانان عقیده لري چې اصل میراث یې خپل لمسي سیدالکونین والثقلین محمد رسول الله صلی الله علیه وسلم ته پاته دی، چې دواړه مبارکان په څیره، صورت او سیرت کې یوشان وو.

د نړۍ دا قانون دی چې کوم سړی د چا دمیراث دعوی لري باید دلیل ورسره وي، د بېلگې په توگه که دنسب دعوی ولري باید په هغه کورنۍ کې زیږیدلې وي دکومې چې دعوی لري، په کورنۍ یا پر ځمکه یې دوراثت دعوی ولري باید سمدستي دهغه ذوالید ثابت وي، یا یې څېره (قیافه) پیژندونکي گواهي ورکړي، یا یې کره وږه دهغه پلار په څیر وي، دهغه پر لار روان وي او دهغه طریقتې یې

ژوندی ساتلي وي، يا عرفي قبالة ولري يا شرعي کوم ليکلې دليل ولري؛ خو خپله دعوی پری ثبوت ته ورسوي؛ نو اوس گورو چې پورته درې اسماني دینونو کې کوم یو رښتینې دی؟

د رسولانو پلار حضرت ابراهیم خلیل الله علیه السلام کعبه جوړه کړه، هغه یې پاکه ساتله عبادت یې په کې کاوه، طواف یې ورځنې کاوه، د حج اعلان یې د الله جل جلاله په امر د ټولې نړۍ انسانانو ته کړی دی، بختورو ورته د سویتیا ډاډ ورکړی دی، په همدغه مکه کې یې خپله کورنۍ (حضرت اسماعیل او دهغه مور مبارکه حضرت هاجر سلام الله علیهما) پرېښوده، او دمقام ابراهیم علیه السلام په نامه ځای هم په همدغه کعبه شریفه کې دی، هلته د زمزم کوهی (څاه) هم دهغه دخبره منونکي زوی د قدم وهلو او خاپوړو وخت راپیادوي، د صفا او مروا غونډۍ هم هلته دهغه د بي بي مبارکې یاد راپه زړه کوي، هغه مبارک ځان سنت کړی وو، اوس دا ټول کارونه یوازې او یوازې د مسلمانانو ذوالبد او په کې پاتې دي، چې نور ادیان یې سوچ هم نه شي کولای او د ابراهیمي ملت رښتیني وارث حضرت محمد صلی الله علیه وسلم همدغه مکه او د ابراهیم علیه السلام په اولاده کې زېږیدلی دی؛ نو له دې دلائلو په ډاگه شوه چې مسلمانان په خپله دعوی کې رښتیني او په خپله ژمنه ترقیامته ولاړ او پوره کولو ته یې ژمن دي او په دې لار کې هرې سربښدنې ته په ورین تندې ښه راغلاست وایي. پاتې شوه شرعي قبالة؛ نو دا خبره په ډاگه ده چې تورات، انجیل او قرآن کریم ټول دهغه مبارک څخه وروسته نازل شوي دي، خو له قرآن پرته هېڅ کتاب دا نص نه لري چې ابراهیم علیه السلام یهودي یا نصراني وو، په داسې حال کې چې قرآن کریم په ډاگه وایي: مَا كَانَ اِبْرَاهِيمُ يَهُودِيًّا وَلَا نَصْرَانِيًّا

وَلَكِنْ كَانَ حَنِيفًا مُّسْلِمًا وَمَا كَانَ مِنَ الْمُشْرِكِينَ (۱۷) إِنَّ أَوْلَى النَّاسِ بِاِبْرَاهِيمَ لَلَّذِينَ اتَّبَعُوهُ وَهَذَا النَّبِيُّ وَالَّذِينَ آمَنُوا وَاللَّهُ وَلِيُّ الْمُؤْمِنِينَ (۲۸)

ژباړه: حضرت ابراهیم علیه السلام نه یهودي وو، نه مسیحي وو، بلکې (له زړه نه) د هر باطل څخه دحق په لور تلونکی وو، مسلمان وو او هغه له مشرکانو څخه نه وو، بېشکه هغه کسان د ابراهیمي ملت د دعوی حق لري، چې په لار یې تللي وي، او د رسول (حضرت محمد صلی الله علیه وسلم) او هغه کسان چې ایمان یې راوړی دی، او الله تعالی دایمان لرونکو سره مینه (پیرزو) کوونکی دی.

په داسې حال کې چې نننۍ مسیحي نړۍ د توحید عقیده پرېښې ده، پر شرک او بت پرستی کلک ولاړ دي، خپلو کلیساوو کې یې د حضرت عیسی او حضرت مریم علیهما السلام غیر اخلاقي او برینه انځورونه څړولي دي او د الله تعالی بندگي پرځای پاتې ده، دهغو بتانو بندگي کوي او اکثره یې ملحد او بي دینه دي چې هرڅه پرته د حلال او حرام له توپیره خوري او د دین سره سروکار نه لري، پاتې شو یهودان، هغوی له دین څخه زیات قومیت او اقتصادي واکمنۍ، پر میډیا قبضې او که په روا وي که په ناروا، په قانون وي او که په ظلم او تیري خپلو شومو پایلو ته د رسیدلو لیوني دي او په دې لار کې تل د دین قرباني ورکوي او خپل اهداف پرې مخکې کوي؛ نو یوازې مسلمانان پاتې شول او په مسلمانانو کې افغانان هغه حیثیت

لري، چې تل يې د اسلامي امت په امامت کې په علمي او عملي ډگر خپله دنده له هر چا دمخه په رومي کرينه کې سرته رسولې. بايد پر دې پوه شو چې افغان بنسټ د ملت د خدمت لپاره ملا ترلې او هر هغه لور ته گام اخلي چې د دې خوار او کرېدلي ملت گټه په کې گوري، دا چې د اسلام سپېڅلی دين د هر افغان په خټه کې اغېرل شوی او د دې دروند ملت د وينې او غوښې برخه گرځېدلې او اړيکه يې ورسره په هيڅ حال کې نه شلېدونکې ده، افغان بنسټ وپتېيله چې د قربانی د تاريخي شاليد، فقهي احکامو، داختر و نو فضيلت او مشروعيت او د اسلامي امت دنورو امتونو سره د توپير اونورو... ځينو هغه مسائلو په هکله چې په ورځني ژوند کې ورسره کله نا کله مخ کېږي د ټولگې دويم ځلي چاپ بشپړ او يو ځل بيا وړاندې کړي؛ خو گران هيوادوال او د دين مينه لرونکي ترې گټه واخلي، الله جل جلاله دې وکړي چې موږ په رښتيا هم د ملت د ديني او دنيوي ستونزو درمل وگرځو او د الله تعالی مخلوق ته گټه ورسوو.

په اسلامي مينه  
د افغان بنسټ د نشراتو څانگه  
خوشحال خان مېنه، کابل  
۲۰، تله، ۱۳۹۱ هـ ل

## د سريزي پر ځای د خپرنو دويي ټولني يادښت

حامداً و مصلياً وبعد:

د افغانستان مسلمان ولس چې د راز راز قربانيو شاهد دی، د لوی اختر او حج قربانی هم ورته ډېر ارزښت لري؛ نو له دې کبله د افغان بنسټ د علمي څېړنو مدیریت وپتېيله چې په دې اړوند يوه لنډه ټولگه وړاندې کړي.

دا چې قرباني (اختری) يو ابراهيمي يادگار، د الله ﷻ په لار کې يو ډول سرښندنه، د الله ﷻ د مننې اداء کول او د اسلام د ډېرو مهمو نښو څخه ده چې يادونه يې په ډېرو اياتونو او حديثونو کې شوې ده.

الله ﷻ دې ټولو ملگرو او پښه ځانگړې توگه مفتي صاحب عبدالروف ته اجر ورکړي، چې په لنډ وخت کې يې دغه رساله راټوله او بيا د نشراتو مدير احمد فيصل صاحب د چاپ په گانه وپسولله.

درښت

د افغان بنسټ د علمي څېړنو مدیریت

## قربانی د قران په رڼا کې:

۱. (لَنْ يَنَالَ اللَّهُ لُحُومَهَا وَلَا دِمَاؤها وَلَكِنْ يَنَالُهُ التَّقْوَى مِنْكُمْ) <sup>(۱)</sup>  
ژباړه: نه د هغو غوښې الله ﷻ ته رسېږي او نه يې وينې، خو هغه ته ستاسې ځان ساتنه (تقوا) رسېږي.
۲. (وَالْبُدْنَ جَعَلْنَا لَكُمْ مِنْ شَعَائِرِ اللَّهِ لَكُمْ فِيهَا حَيْرٌ) <sup>(۲)</sup>  
ژباړه: او د (قربانۍ) اوبنان موږ ستاسې لپاره د الله ﷻ شعایرو کې شامل کړي دي په هغو کې ستاسې لپاره ښېگڼه ده.
۳. (فَصَلِّ لِرَبِّكَ وَأَنْحَرْ) <sup>(۳)</sup>  
ژباړه: نو خپل رب ته لمونځ وکړه او قرباني وکړه.  
ابن کثیر ﷻ له مفسرینو صحابه کرامو، تابعینو لکه حضرت عبدالله ابن عباس ﷻ، عطاء، مجاهد، عکرمة او حسن بصري ﷻ څخه روایت کړی دی چې د (وَأَنْحَرْ) کلیمې معنی قرباني ده. <sup>(۴)</sup>

## قرباني د سنتو په رڼا کې:

۱. (عَنِ ابْنِ عُمَرَ قَالَ أَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْمَدِينَةِ عَشْرَ سِنِينَ يُضَحِّي) <sup>(۱)</sup>  
ژباړه: حضرت عبدالله ابن عمر ﷺ وايي چې رسول الله ﷺ په مدينه منوره کې لس کلونه تېر کړل او هر کال به يې قرباني کوله.
۲. (عَنْ أَنَسِ قَالَ ضَحَّى النَّبِيُّ صَلَّى اللَّهُ عَلَيْهِ وَسَلَّمَ بِكَبْشَيْنِ أَمْلَحَيْنِ أَقْرَنَيْنِ ذَبَحَهُمَا بِيَدِهِ وَسَوَّى وَكَبَّرَ وَوَضَعَ رِجْلَهُ عَلَى صِفَاحِهِمَا.) <sup>(۲)</sup>  
ژباړه: له انس ﷺ څخه روایت دی چې رسول الله ﷺ دوه ښکرونه لرونکي، سپینوالي او توروالي ته مایل پسونه په خپل لاسونو قرباني کړل، د حلالولو پر مهال يې (بِسْمِ اللَّهِ وَاللَّهُ أَكْبَرُ) وويل او خپله پښه يې د هغه پر غاړه اېښې وه.
- (عَنْ زَيْدِ بْنِ أَرْقَمَ قَالَ قُلْتُ أَوْ قَالُوا يَا رَسُولَ اللَّهِ مَا هَذِهِ الْأَضَاحِيُّ قَالَ سُنَّةُ أَبِيكُمْ إِبْرَاهِيمَ قَالُوا مَا لَنَا مِنْهَا قَالَ بِكُلِّ شَعْرَةٍ حَسَنَةٌ قَالُوا يَا رَسُولَ اللَّهِ فَالضُّوفُ قَالَ بِكُلِّ شَعْرَةٍ مِنَ الضُّوفِ حَسَنَةٌ) <sup>(۳)</sup>

ژباړه: حضرت زيد بن ارقم وايي: چې صحابه وول له پېغمبر ﷺ څخه د قربانۍ د حقيقت په اړه پوښتنه وکړه پېغمبر ﷺ په ځواب کې ورته وفرمايل: (دا ستاسو د پلار حضرت ابراهيم ﷺ سنت دی) صحابه وو وپوښتل: (آيا نو په دغه قربانۍ کې موږ ته هم ثواب

<sup>(۱)</sup> ترمذی: ابواب الاضاحی، رقم الحديث: ۱۵۰۷

<sup>(۲)</sup> بخاری: باب تکبير عند الذبح، رقم الحديث ۵۲۴۵

<sup>(۳)</sup> سنن ابن ماجه: باب ثواب الاضاحيه، رقم الحديث ۳۱۲۷

<sup>(۱)</sup> د حج سورت ۳۷ آيت.

<sup>(۲)</sup> د حج سورت ۳۶ آيت.

<sup>(۳)</sup> د کوثر سورت ۲ آيت.

<sup>(۴)</sup> ابن کثیر، سورة الكوثر، آية ۲.

رارسیږي؟) پېغمبر ﷺ په ځواب کې ورته وفرمایل: (هو، د قربانی د حیوان د هر وېښته په بدل کې تاسو ته یوه نېکي لیکل کیږي) صحابه وویا وپوښتل: (د وړیو هم دومره اجر دی؟) پېغمبر ﷺ په ځواب کې ورته وفرمایل: (هو، د وړیو هم دغه حساب دی، د هر وېښته په بدل کې یوه نېکي ورکول کیږي)

### قربانی او د صحابه وو ﷺ عمل:

(وَقَالَ يَحْيَىٰ بَنُ سَعِيدٍ سِعْتُ أَبَا أُمَامَةَ بَنَ سَهْلٍ قَالَ كُنَّا نُسِينُ الْأُضْحِيَّةَ بِالْمَدِينَةِ وَكَانَ الْمُسْلِمُونَ يُسِينُونَ) <sup>(۱)</sup>

ژباړه: ابو امامه وایي: موږ او ټولو مسلمانانو به په مدینه کې خپلې قربانۍ ښې چاغولې او بیا به مو حلالولې.

### د قربانی تاریخ:

الله ﷻ ته د نږدېوالي حاصلولو په موخه د څاروي حلالول له هغه مهاله پیل شوې چې حضرت ادم ﷺ دې نړۍ ته راغلی په لومړي ځل د حضرت ادم ﷺ دوو زامنو هابیل او قابیل قربانی کړې ده، الله ﷻ دغه پېښه په قران کریم کې هم یاده کړې ده (إِذْ قَرَّبَا قُرْبَانًا) <sup>(۲)</sup> کله چې دغو دواړو (د الله ﷻ لپاره) قربانی وړاندې کړه.

ابن کثیر رحمته الله علیه د دې ایت تر سرلیک لاندې د حضرت ابن عباس رضی الله عنهما

<sup>(۱)</sup> بخاری: کتاب الاضحیه.

<sup>(۲)</sup> د مائده سورت ۲۷ ایت.

څخه روایت کړی وایي: (هابیل یو پسه او قابیل څه غنم د قربانی په موخه الله ﷻ ته وړاندې کړل، د الله ﷻ د امر سره سم د اسمان څخه اور را کښته شو، د هابیل قربانی یې وسوزوله او د قابیل قربانی (غنم) پر ځای پاته شول، د مخکینیو پېغمبرانو پر مهال چې کومه قربانی او صدقه به قبلېده، د اسمان څخه به اور را کښته کېدی او قبوله شوې قربانی او صدقه به یې وسوزوله، او کومه قربانی او صدقه چې به نه وه قبوله شوې هغه به پر خپل ځای پاته کېدله. <sup>(۱)</sup>

### د محمدی امت ځانگړتیا:

پخوا به چې مسلمانانو کوم مال د ولجې په توگه ونيوه هغه به هم د قبلېدو په صورت کې په اسماني اور سوزېده، خودا د حضرت محمد ﷺ پر امت د الله ﷻ مهرباني ده چې د قربانی غوښه او د غنیمت مالونه یې دوی ته حلال کړي دي، یوه ورځ حضرت محمد ﷺ پر ځان د الله ﷻ د نعمتونو یادونه کوله وې فرمایل: (وَأُحِلَّتْ لِي الْغَنَائِمُ) او ماته ولجې حلال شوي دي، یعنې زما امت ته الله ﷻ د غنیمت مالونه حلال کړي دي.

د حضرت محمد ﷺ په وخت کې چې کومو خلکو اسلام ته غاړه نه اېښوده نو هغو به ویل چې د مخکینیو پېغمبرانو په وختونو کې به چې کله صدقې او قربانۍ قبولې شوې هغه به په اسماني اور سوزول کېدې، موږ به تر هغې ایمان را نه وړو تر څو تاسو دغه معجزه موږ ته ښکاره نه کړی.

<sup>(۱)</sup> د مفتي محمد شفیع رحمته الله علیه لیکنه: تاریخ قربانی، د جمعه خان نائل ژباړه.

الله ﷺ دوی ته داسې جواب ورکړ چې که تاسو رښتیا وایاست نو ولې مو په هغو پېغمبرانو پسې دروغ وویل او ومو وژل ، د دې چلونو او خبرو څخه څرگند یې چې تاسو د ایمان راوړلو اراده نه لرئ.

د پورتنیو خبرو څخه څرگند یې چې قرباني د حضرت ادم ﷺ له وخته پیل شوې او الله ﷻ ته د نزدېوالي په موخه تر سره کېده ، او د قبلېدو په صورت کې به د اسماني اور په ذریعه سوزول کېده .<sup>(۱)</sup>

### د قربانی ستره پېښه او ابراهیمي سنت :

د قربانی حلالول که څه هم د عبادت په موخه د حضرت ادم ﷺ له وخته پیل شوې ده ، خو د حضرت ابراهیم ﷺ له پېښې وروسته یې ډېر ارزښت پیدا کړ . او د دغه یاد د ژوندي ساتلو لپاره په محمدي شریعت کې قرباني پر مسلمانانو واجب شوه ، په اسلامي تاریخ کې د حضرت ابراهیم ﷺ قرباني یوه بې سارې او منل شوې قرباني ده ، او الله ﷻ دغه پېښه د ( صُفَّت ) په سورت کې هم په بشپړه توګه یاده کړې ده .

الله ﷻ په قران کریم کې د حضرت ابراهیم ﷺ د قربانی کیسه په دې ډول پیل کړې ده : ( فَلَمَّا بَلَغَ مَعَهُ السَّعْيَ قَالَ يَا بُنَيَّ إِنِّي أَرَى فِي الْمَنَامِ أَنِّي أَذْبَحُكَ فَانظُرْ مَاذَا تَرَى )<sup>(۲)</sup>

<sup>(۱)</sup> د مفتي محمد شفيع ﷺ ليکنه: تاريخ قرباني، د جمعه خان نائل ژباړه.

<sup>(۲)</sup> د صُفَّت سورت ۱۰۲ ايت .

ژباړه: نو هغه هلک چې کله له هغه سره د منډو تر پرو کولو منگ ته ورسېده ، ( یوه ورغ ) ابراهیم هغه ته وویل : ( بچیه! زه په خوب کې وینم چې تا حلالوم اوس ته ووايه چې ستا نظر څه دی .

ایا ته د الله ﷻ دغه امر ته حاضر یې او که نه ؟ څرنگه چې د پېغمبرانو خوب د وحې په ډول وي نو په خوب کې حلالول د حلالولو د حکم په ډول وي . کله چې حضرت ابراهیم ﷺ ته د الله ﷻ له لورې امر وشو ، سلا او مشورو ته یې هیڅ اړتیا نه وه ، خو سلا یې د لاندې لاملونو له کبله وکړه :

- چې زوی یې په دې پوه شي چې دی تر څومره بریده پوخ هوډ ، همت او د الله ﷻ د پیروي لېوالتیا لري .
- که چیرې یې زوی دغه امر ومني کېدای شي چې الله ﷻ یې زوی ته هم ثواب ورکړي ، ځکه چې د ثواب گټل په ارادې پورې اړه لري .
- د حلالولو ( ذبح ) پر مهال له پلرنی مینې او ذهني ناکراری څخه ډاډه وي .

د تاریخي روایتونو پر بنسټ حضرت اسماعیل ﷺ هغه مهال نهه کلن وو ، کله چې حضرت ابراهیم ﷺ د خپل بختور زوی حضرت اسماعیل ﷺ سره سلا وکړه ، زوی یې همغه گړی په ځواب کې وویل : ( قَالَ يَا أَبَتِ افْعَلْ مَا تُؤْمَرُ سَتَجِدُنِي إِن شَاءَ اللَّهُ مِنَ الصَّابِرِينَ )<sup>(۱)</sup> پلاره ! څه چې درته امر شوی همغه وکړه ژر ده چې انشاء الله ما به له صابرانو ومومي .

<sup>(۱)</sup> د صُفَّت سورت ۱۰۲ ايت

( فَلَمَّا أَسْلَمَا وَتَلَّهُ لِلْجَبِينِ )<sup>(۱)</sup> کله چې دواړو ومنله پرمخې یې خملولو.

یعنې کله چې زوی او پلار دې سترې قربانی ته تیار شول، پلار یې خپل زوی پرمخې پرمخه وغورزوه، په پرمخې اچولو کې دا راز و چې حضرت ابراهیم عليه السلام د خپل زوی څېره ونه ویني، داسې نه چې د پلار توب مینه یې راوپاریږي او د الله ﷻ د امر په پرځای کولو کې ځنډ راشي.<sup>(۱)</sup>

### د حضرت اسماعیل عليه السلام پر ځای د پسه حلالول :

کله چې حضرت ابراهیم عليه السلام د خپل زوی د جامو په ایستلو بوخت شو، الله ﷻ ور وکړ لکه څرنګه چې په قران کریم کې یې یادونه شوې ده (وَنَادَيْنَاهُ أَنْ يَا إِبْرَاهِيمُ \* قَدْ صَدَّقْتَ الرُّؤْيَا)<sup>(۲)</sup> ژباړه: موږ ور ښه وکړ چې ای ابراهیمه! بېشکه تا خودي خوب رښتیا کړ.

الله ﷻ همغه گړی حضرت ابراهیم ته یو پسه راولیږه، او د حضرت اسماعیل عليه السلام پر ځای یې حلال کړ، نو ځکه خدای ﷻ فرمایلي دي: (وَقَدْ يَنَادُهُ بِذَبْحٍ عَظِيمٍ)<sup>(۳)</sup> موږ د هغه په فدیة

(۱) د صُفَّت سورت ۱۰۳ ایت

(۲) د مفتي محمد شفيع رحمته الله علیه ليکنه: تاريخ قرباني، د جمعه خان نائل ژباړه.

(۳) د صُفَّت سورت ۱۰۴ او ۱۰۵ آیاتونه

(۴) د صُفَّت سورت ۱۰۷ ایت

( بدل ) کې ستره حلاله ورکړه.

دغې حلالې ته ځکه ستره حلاله ویل شوې چې الله ﷻ د قیامت تر ورځې پورې د دغه یاد د تازه ساتلو لپاره پر مسلمانانو قرباني واجبې کړه.<sup>(۱)</sup>

### ابراهيمي یاد :

الله ﷻ ته د حضرت ابراهیم عليه السلام کړنې خوښې شوې او د هغود ژوندي ساتلو لپاره یې پر مسلمانانو عبادت وگرځاوه او واجب یې کړل، لکه د حج په مراسمو کې درېیو جمرو په کاڼو ویشتل او قرباني.

الله ﷻ د حضرت ابراهیم عليه السلام د کړنو څخه پرته د بي بي هاجري منډې رامنډې هم له اسلامي نښو (اسلامي شعائر) څخه وگرزولې، نو له دې کبله پر هر حاجي د صفا او مروا تر منځ منډې رامنډې او د مکې معظمې له ودانۍ څخه اووه ځله طواف کول واجب دي.<sup>(۱)</sup>

### اسلامي یاد :

پخوا به د خلکو رواج وو، چې د خپلو مشرانو د یادونو د ساتلو لپاره به یې ویار څلې، یاد څلې، او یا د هغوی څېرې جوړولې، دغه ویار څلې او څېرې یقیناً تر ډېره وخته د ویارمنو خلکو یادونه ساتي خو د تل لپاره دغه څلې او ویارونه ژوندي نه پاتې کیږي، نو

(۱) د مفتي محمد شفيع رحمته الله علیه ليکنه: تاريخ قرباني، د جمعه خان نائل ژباړه.

(۲) د مفتي محمد شفيع رحمته الله علیه ليکنه: تاريخ قرباني، د جمعه خان نائل ژباړه.

له دې کبله اسلام د مخکینیو خلکو د رواجونو پر خلاف د حضرت ابراهیم عليه السلام د قربانی د یاد د تازه کولو او ساتلو لپاره پر مسلمانانو قرباني واجب کړه ، د قربانی په کولو سره یوازې دا نه چې د حضرت ابراهیم عليه السلام یاد را تازه کیږي ، بلکه دغه د مسلمانانو پر زړونو یوه اغېزه هم اچوي .

ویار څلي او څپرې که هر څومره کلکې او ټینګې جوړې شي ، خو بیا هم د وخت په تېرېدو سره ختمې او یا د پېښو ښکار کیږي ، خود حضرت ابراهیم عليه السلام یاد به د قیامت تر ورځې پورې ژوندی وي ، ځکه چې هغه د حضرت محمد صلى الله عليه وسلم پر امتیانو واجب او په قران کریم کې خوندي شوی دی ، څرنګه چې د قران کریم هر امر د قیامت تر ورځې پورې جاري او پلي کیږي نو له دې کبله به هم د حضرت ابراهیم عليه السلام یاد د قیامت تر ورځې پورې ژوندی وي ، د حضرت ابراهیم عليه السلام قرباني د دې گواهي ورکوي که یو مسلمان خپل ټول مال او کورنۍ د خدای عز وجل په لاره کې لګښت کړي بیا هم د الله عز وجل حق نه شي ورپوره کولای. <sup>(۱)</sup>

### حاجیان او غیر حاجیان د قربانی په مسئله کې یو ډول دي :

هغه ابراهیمي سنت چې په ځانګړو ځایونو پورې اړه لري؛ لکه د درېیو جمرو وېشتل ، د صفا او مروا تر منځ منډې ، او اووه طوافونه یوازې پر حاجیانو واجب دي . او د قربانی حلالول پر ټولو مسلمانانو واجب ده ، د قربانی حلالول یوازې دا نه چې واجب ده بلکه د اسلام له نښو څخه هم ده ، لکه څرنګه چې الله عز وجل په قران

کریم کې فرمایلي دي : (وَالْبُدْنَ جَعَلْنَاهَا لَكُمْ مِنْ شَعَائِرِ اللَّهِ لَكُمْ فِيهَا حَتْمٌ) <sup>(۱)</sup>

ژباړه: او د قربانی اوبن مانو ستاسو لپاره د الله عز وجل د دین له نښانو څخه گرځولي تاسو ته په هغو کې ښېګڼه ده . <sup>(۲)</sup>

### ایا قرباني اقتصادي زیان دی؟

کله چې انسان د الله عز وجل څخه بې پروا او په انساني غوښتنو کې ډوب شي ، نو ټول عباد تونه ورته خيال او رواج ښکاري ، نو له دې کبله قرباني یوه ستونزه او زیان بولي او یا وايي چې که د قربانی دغه پیسې چې پر حیواناتو لګول کیږي ، که د قوم او کلیوالو په کارونو کې ولګول شي ، نو دا به غوره وای . خود خبره هم اړینه ده چې د خلکو ستونزې هغه مهال حل کېدای شي چې د خلکو ژوند آرامه او اخلاق یې نیک شي ، له غلا ، چور ، چپاول ، چل او دوکو څخه ځانونه وژغوري لکه یو پوه انسان چې علمیت او تربیې ته پر نورو اړتیاوو غوروالی ورکوي ، خو ویلای شو چې د انسانانو د اخلاقو د ښه والي لپاره د الله عز وجل رضا او خوښي غوره نخسه ده ، د الله عز وجل او د پیغمبر صلى الله عليه وسلم پیروي انسان په هر حال کې له بدو کارونو څخه راگرځوي او قرباني د دې ډول احساس په ځواکمنتیا کې ډېره اغېزه لري ، له دې کبله ویلای شو چې د انسانانو بریالیتوب په دې کې دی چې قرباني ښه په ذوق او شوق سره وکړي او نور خلک هم دې

<sup>(۱)</sup> د حج سورت ۳۶ ایت .

<sup>(۲)</sup> د مفتي محمد شفیع رحمته الله علیه لیکنه: تاریخ قرباني، د جمعه خان نائل ژباړه.

<sup>(۱)</sup> د مفتي محمد شفیع رحمته الله علیه لیکنه: تاریخ قرباني، د جمعه خان نائل ژباړه.

کار ته راوبلي ، نه دا چې قرباني ونه کړي او د قربانی په پیسو نفسي غوښتنې تر سره کړي .

لنډه دا چې د قربانی کولو اصلي موخه دا نه ده چې خلک غوښه وخوري ، ځکه چې قرباني یو شرعي امر او ابراهیمي یادگار دی ،

الله ﷻ په قران کریم کې د قربانی په اړه داسې فرمایلي دي :  
(لَنْ يَنَالَ اللَّهُ لُحُومَهَا وَلَا دِمَاؤها وَلَكِنْ يَنَالُهُ التَّقْوَى مِنْكُمْ) <sup>(۱)</sup>

ژباړه: الله ﷻ ته یې نه غوښي رسیږي نه وینې ، مگر هغه ته خو (یوازې) ستاسو تقوا رسیږي . <sup>(۲)</sup>

### داختر او قربانی فضایل او مسایل

#### داخترونو مشروعیت:

(عَنْ أَنَسٍ قَالَ قَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ وَلَهُمْ يَوْمَئِذٍ يَلْعَبُونَ فِيهَا فَقَالَ « مَا هَذَا الْيَوْمَانِ » . قَالُوا كُنَّا نَلْعَبُ فِيهَا فِي الْجَاهِلِيَّةِ . فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ « إِنَّ اللَّهَ قَدْ أَبْدَلَ كُمْ بِهِمَا خَيْرًا مِنْهُمَا يَوْمَ الْأَضْحَى وَيَوْمَ الْفِطْرِ » <sup>(۳)</sup>

ژباړه: له حضرت انس ﷺ څخه روایت دی چې رسول الله ﷺ له مکې څخه مدینې ته راغی ، د مدینې خلکو دوې ورځې خوشحالی کولې او په هغو کې به یې د لوبو تماشې کولې ، رسول الله ﷺ ورڅخه

<sup>(۱)</sup> د حج سورت ۳۷ ایت .

<sup>(۲)</sup> د مفتي محمد شفیع ﷻ لیکنه: تاریخ قربانی ، د جمعه خان نائل ژباړه .

<sup>(۳)</sup> ابوداؤد: باب صلاة العیدین ، رقم الحدیث ۱۱۳۶

وپوښتل د دې دوو ورځو حقیقت او حیثیت څه دی؟ هغوی عرض وکړ: موږ د جاهلیت په زمانه کې همدا رواج درلود ، رسول الله ﷺ ورته وفرمایلي: الله ﷻ تاسو ته د هغو دوو ورځو په بدل کې تر هغه غوره ورځې مقررې کړي دي ، هغه د لوی او کوچني اختر ورځې دي .

د ولسونو او ملتونو د خوشحالی ورځې په اصل کې د هغو د تاریخ او روایاتو ترجماني او د ملي مزاج هندارې وي ، له همدې امله ښکاره خبره ده چې تر اسلام مخکې د جاهلیت په دوره کې چې د مدینې خلکو کومې د خوشحالی ورځې لمانځلې ، د جاهلي طبیعت او تخیل او د ناپوهۍ د روایاتو منعکس کوونکي وې ، د رسول الله ﷺ په وینا کې صراحت دی چې الله ﷻ هغه پخوانۍ د خوشحالی ورځې ختمې او پر ځای یې د کوچني اختر او لوی اختر ورځې د دې امت لپاره د خوشحالی ورځې وټاکلې چې په توحیدي تخیل او تصوراتو او د ژوند له اصولو سره سم د تاریخ او روایاتو هنداري دي .

#### د ذوالحجې د لومړیو لسو ورځو فضیلت:

(عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ أَيَّامٍ الْعَمَلُ الصَّالِحُ فِيهَا أَحَبُّ إِلَيَّ مِنْ هَذِهِ الْأَيَّامِ الْعَشْرِ فَقَالُوا يَا رَسُولَ اللَّهِ وَلَا الْجِهَادُ فِي سَبِيلِ اللَّهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَلَا الْجِهَادُ فِي سَبِيلِ اللَّهِ إِلَّا رَجُلٌ خَرَجَ بِنَفْسِهِ وَمَالِهِ فَلَمْ يَرْجِعْ مِنْ ذَلِكَ

پیشی (۱)

ژباړه: له حضرت ابن عباس رضی الله عنہما څخه روایت دی وایی چې رسول الله صلی الله علیہ وسلم فرمایلي دي: (خومره چې نېک اعمال الله صلی الله علیہ وسلم ته په دې لسو ورځو کې محبوب دي په نورو ورځو کې ورته دومره محبوب نه دي)، صحابه وو وپوښتل: ای د الله رسوله! د الله صلی الله علیہ وسلم په لار کې جهاد هم د دغه لسو ورځو د نېک عمل په پرتله الله صلی الله علیہ وسلم ته محبوب نه دی؟ رسول الله صلی الله علیہ وسلم ورته وویل: (د الله صلی الله علیہ وسلم په لار کې جهاد هم د دغو ورځو د نېک عمل په شان الله صلی الله علیہ وسلم ته محبوب نه دی، البته بې له هغه چا چې په ځان او مال سره د الله صلی الله علیہ وسلم په لارې کې ووځي، او بیباک هیڅ شی سره راستون نشي، یعنی ځان او مال ټول د الله صلی الله علیہ وسلم په لار کې وښندي)

حضرت محمد صلی الله علیہ وسلم فرمایلي دي: (د الله صلی الله علیہ وسلم د عبادت لپاره غوره وخت د ذوالحجې لس ورځې دي، په دې لس ورځو کې یوه ورځ روژه د یو کال روژې نیولو په اندازه او یوه شپه عبادت د قدر د شپې په اندازه ثواب لري) (۲)

الله صلی الله علیہ وسلم په قران کریم کې په دې لسو ورځو قسم یاد کړی دی، او زیاتره علماء په دې خبره په یوه خوله دي چې له دې لسو ورځو څخه همدغه د ذوالحجې لومړنۍ لسې ورځې مراد دي، په ځانگړې توگه نهمه ورځ یعنې د عرفات ورځ او شپه د دې لسو شپو څخه غوره او منلې ده، څوک چې په نهمه ورځ روژه ونیسي د یو تېر شوي کال او د بل راتلونکي کال گناهونه یې بخښل کیږي. او همدارنگه د لوی

(۱) سنن الترمذی: باب ما جاء فی العمل فی ایام العشر، رقم الحدیث ۷۵۷

(۲) سنن الترمذی: باب ما جاء فی العمل فی ایام العشر، رقم الحدیث ۷۵۸

اختر د شپې عبادت هم د الله صلی الله علیہ وسلم په وړاندې ډېر ثواب لري. (۱)

د لوی اختر په ورځ تر ټولو غوره عمل:

عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «مَا عَمِلَ آدَمِيُّ مِنْ عَمَلٍ يَوْمَ النَّحْرِ أَحَبَّ إِلَيَّ مِنَ إِهْرَاقِ دَمٍ وَإِنَّهُ لَيَأْتِي يَوْمَ الْقِيَامَةِ فِي فَرْثِهِ بِقُرُونِهَا وَأَشْعَارِهَا وَأُظْلَافِهَا وَإِنَّ الدَّمَ لَيَقْعُ مِنَ اللَّهِ بِمَكَانٍ قَبْلَ أَنْ يَقَعُ فِي الْأَرْضِ فَطَيَّبُوا بِهَا نَفْسًا» (۲)

ژباړه: له عایشې رضی الله عنہا څخه روایت دی چې رسول الله صلی الله علیہ وسلم فرمایلي: (الله صلی الله علیہ وسلم ته د لوی اختر د ورځې په عملونو کې تر قربانی زیات غوره بل عمل نشته د قیامت په ورځ به د قربانی څاروی له ښکرونو او وښتانو سره (ژوندی) راشي، او د قربانی وینه مخکې ته تر رسېدو مخکې الله صلی الله علیہ وسلم ته د قبول وړ گرځي، نو ای د الله صلی الله علیہ وسلم بنده گانود زړه له اخلاصه قرباني کوئ.

د تشریح تکبیرونه:

اللَّهُ أَكْبَرُ اللَّهُ أَكْبَرُ - لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَاللَّهُ الْحَمْدُ (د ذوالحجې د نهمې (عرفات) ورځې له سهار څخه تر دیارلسمې ورځې پورې د هر لمانځه څخه وروسته یو ځل دغه تکبیرونه ویل واجب دي، که څوک په جمع لمونځ او که یې یوازې د نراو ښځې

(۱) د مفتي محمد شفیع رحمته الله علیہ لیکنه: تاریخ قربانی، د جمعه خان نائل ژباړه.

(۲) ترمذی: ابواب الاضاحی، رقم الحدیث ۱۴۹۳

ټولو لپاره دغه حکم یو ډول دی .

تکبیرونه باید له هر لمانځه وروسته په لوړ ږغ سره وویل شي ، که څوک یې په ټیټ ږغ وایي باید هغه ته وویل شي چې په لوړ ږغ سره یې ووايه .<sup>(۱)</sup>

### د لوی اختر د ورځې سنت کارونه:

د لوی اختر د ورځې سنت کارونه په لاندې ډول دي :

- سهار وختي له خوبه پاڅېدل .
- غسل کول او مسواک وهل .
- نوې او پاکې جامې اغوستل ، که څوک نوې جامې ونه لري خو پاکې باید وي .
- د عطرو لگول .
- په وړو کي اختر کې د لمونځ څخه مخکې خوراک ، څښاک کول او په لوی اختر کې د لمانځه څخه وروسته خوراک او څښاک کول .
- د اختر د لمانځه ځای ( عیدگاه ) ته د تللو په وخت کې په لوړ ږغ سره تکبیرونه ویل .<sup>(۲)</sup>

### د اختر د لمانځه لپاره اذان او اقامت نشته:

عن جابر بن سمره قال صليت مع رسول الله ﷺ العیدین غیر مرة و لا مرتین بغیر اذان ولا اقامة<sup>(۱)</sup>.

له جابر بن سمره څخه روایت دی چې ما له رسول الله ﷺ سره یو یا دوه ځلې نه بلکې څو ځلې لمونځ کړی دی ، تل پرته له اذان او اقامت څخه .

### د اختر د لمانځه ترتیب:

د اختر لمونځ دوه رکعتونه دي او په هر رکعت کې درې - درې تکبیرونه اضافه دي ، په لومړي رکعت کې تکبیرونه د ثناء (سُبْحَانَكَ اللَّهُمَّ) څخه وروسته او د فاتحې (الْحَمْدُ لِلَّهِ رَبِّ الْعَالَمِينَ) څخه وړاندې ویل کیږي ، د اضافه تکبیرونو د ویلو پر مهال لاسونه غوږونو ته پورته کیږي (مقتديان دي هم لاسونه غوږونو ته پورته کړي) او بیا څوړند پرېښودل کیږي .

د درې تکبیرونو ویلو څخه وروسته امام فاتحه او بیا قرائت لولي... او په دویم رکعت کې د فاتحې سورت او قرائت څخه وروسته درې ځله بیا تکبیرونه ویل کیږي او د څلورم تکبیر په ویلو سره رکوع ته کښته کیږي .<sup>(۲)</sup>

<sup>(۱)</sup> مسلم

<sup>(۲)</sup> د مفتي محمد شفيع ﷺ ليکنه: تاريخ قرباني، د جمعه خان نائل ژباړه.

<sup>(۱)</sup> د مفتي محمد شفيع ﷺ ليکنه: تاريخ قرباني، د جمعه خان نائل ژباړه.

<sup>(۲)</sup> د مفتي محمد شفيع ﷺ ليکنه: تاريخ قرباني، د جمعه خان نائل ژباړه.

### د اختر خطبه:

که څه هم د اختر خطبه سنت ده، خو په پټه خوله یې اورېدل او ورته کېناستل واجب دي؛ که خطبه اورېدل کېږي او که نه اورېدل کېږي.<sup>(۱)</sup>

### د اختر په ورځ نفلي لمونځ:

عَنْ ابْنِ عَبَّاسٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ صَلَّى يَوْمَ الْفِطْرِ رَكَعَتَيْنِ لَمْ يُصَلِّ قَبْلَهَا وَلَا بَعْدَهَا<sup>(۲)</sup>

ژباړه: له ابن عباس رضي الله عنه څخه روایت دی چې رسول الله صلى الله عليه وسلم به د کوچني اختر په ورځ دوه رکعت له لمونځ کاوه تر هغه مخکې او وروسته به یې کوم نفل لمونځ نه کاوه.

د اختر تر لمانځه مخکې نفل کول مکروه دي که هغه په عیدگاه کې وي او که بل ځای، خو د اختر تر لمانځه وروسته یوازې په عیدگاه کې نفل لمونځ مکروه دی په کور کې مکروه نه دی.<sup>(۳)</sup>

### د قربانی تعریف:

د لوی اختر په ورځو کې د الله صلى الله عليه وسلم د تقرب (نږدېوالي) د حاصلولو په موخه د کوم ځانگړي څاروي حلالولو ته قرباني (اضحیه)

<sup>(۱)</sup> مسایل رفعت قاسمی ۹۷/۵

<sup>(۲)</sup> بخاری: باب الطيب للجمعة، رقم الحديث ۹۶۴

<sup>(۳)</sup> مسایل رفعت قاسمی: ۶۹/۵

### وايي.<sup>(۱)</sup>

### د قربانی مشروعیت:

قرباني یو داسې مشروع عمل دی چې په قران، حدیث او اجماع سره ثابت دی، او پر دې باندې د ټولو علماوو اتفاق دی.<sup>(۲)</sup>

### د قربانی حکم:

قرباني یو مالي عبادت دی او حکم یې واجب دی صلى الله عليه وسلم فرمایي (فَصَلِّ لِرَبِّكَ وَأَنْحِرْ) خپل رب ته لمونځ وکړه او قرباني وکړه.

ابن کثیر رضي الله عنه له مفسرینو صحابه کرامو، تابعینو لکه حضرت عبدالله بن عباس رضي الله عنه، عطاء، مجاهد، عکرمه او حسن بصري رضي الله عنه څخه روایت کړی دی چې د (وَأَنْحِرْ) کلیمې معنی قرباني ده.<sup>(۴)</sup>

رسول الله صلى الله عليه وسلم فرمایي څوک چې وس ولري او قرباني نه کوي زموږ عیدگاه ته دي نه راځي.<sup>(۵)</sup>

<sup>(۱)</sup> الدرالمختار بهامش رد المحتار ۲۱۹/۵

<sup>(۲)</sup> ردالمحتار: ۲۲۰/۵، ط رشیدیة

<sup>(۳)</sup> ردالمحتار: ۲۲۰/۵، ط رشیدیة

<sup>(۴)</sup> ابن کثیر رضي الله عنه.

<sup>(۵)</sup> سنن ابن ماجه: باب الاضاحی واجبة، رقم الحديث ۳۱۲۳

## د قربانی حکمت او فلسفه:

سربېره پر دې چې قربانی یو ابراهیمي یاد دی، دا د الله ﷻ په لار کې یو ډول سربښندنه او د الله ﷻ د مننې اداء کول هم دي. کله چې بهدایان د قربانی غوښه د بپوزلو په منع کې وپشي، نو په مسلمانانو کې د دوستۍ او ورورولۍ احساس او روحیه ژوندی کوي.

به‌ای او فقیر یو د بل تر څنګه خوښي کوي؛ چې دا خوښي په یوه ټولنه کې د سوکالی او ښکمرغۍ لامل ګرځي.

## د قربانی حقیقت او ارزښت:

(عَنْ زَيْدِ بْنِ أَرْقَمٍ قَالَ قُلْتُ أَوْ قَالَ يَا رَسُولَ اللَّهِ مَا هَذِهِ الْأَضَاحِيُّ قَالَ سُنَّةُ أَبِيكُمْ إِبْرَاهِيمَ قَالُوا مَا لَنَا مِنْهَا قَالَ بِكُلِّ شَعْرَةٍ حَسَنَةٌ قَالُوا يَا رَسُولَ اللَّهِ فَالضُّوْفُ قَالَ بِكُلِّ شَعْرَةٍ مِنَ الضُّوْفِ حَسَنَةٌ) (۱)

حضرت زید بن ارقم وايي چې صحابه ووله پېغمبر ﷺ څخه د قربانی د حقیقت په اړه پوښتنه وکړه پېغمبر ﷺ په ځواب کې ورته وفرمایل: (دا ستاسو د پلار حضرت ابراهیم ﷺ سنت دی) صحابه ووو پوښتل: (آیا نو په دغه قربانی کې موږ ته هم ثواب رارسېږي؟) پېغمبر ﷺ په ځواب کې ورته وفرمایل: (هو، د قربانی د حیوان د هر وېښته په بدل کې تاسو ته یوه ښکې لیکل کیږي) صحابه وویا وپوښتل: (د وړیو هم دومره اجر دی؟) پېغمبر ﷺ په ځواب کې ورته وفرمایل: (هو، د وړیو هم دغه حساب دی، د هر

## وېښته په بدل کې یوه ښکې ورکول کېږي)

## د قربانی فضیلت:

عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «مَا عَمِلَ آدَمِيُّ مِنْ عَمَلٍ يَوْمَ النَّحْرِ أَحَبَّ إِلَيَّ مِنَ إِهْرَاقِ دَمٍ وَإِنَّهُ لَيَأْتِي يَوْمَ الْقِيَامَةِ فِي فَرْثِهِ بِقُرُونِهَا وَأَشْعَارِهَا وَأَطْلَافِهَا وَإِنَّ الدَّمَ لَيَقَعُ مِنَ اللَّهِ بِمَكَانٍ قَبْلَ أَنْ يَقَعُ فِي الْأَرْضِ فَطَيَّبُوا بِهَا نَفْسًا» (۱)

حضرت عائشه ﷺ وايي چې پېغمبر ﷺ وفرمایل د قربانی په ورځ کې الله ﷻ ته تر قربانی زیات بل کار خوښ نه وي، په دې ورځو کې دغه ښکې کار تر هر بل ښکې کار غوره وي، د قربانی څاروی به د قیامت په ورځ د ښکرو، وېښتانو او ښنگرو سره یوځای ژوندی راشي، او د قربانی په ورځ به د جلالولو په وخت چې د وینې یو څاڅکی پر مخکې لوېږي، نو ځمکې ته تر رسېدو مخکې د الله ﷻ د خوښۍ سبب ګرځي، او هغه یې قبلوي، نو ای د الله ﷻ بنده گانو! په خوښۍ او د زړه په مینه قربانی وکړئ.

## د قربانی پر پېښولو وعید:

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ كَانَ لَهُ سَعَةٌ وَلَمْ يُضَحِّ فَلَا يَقْرَبَنَّ مُصَلَّنًا (۲)

(۱) ترمذی: ابواب الاضاحی، رقم الحدیث ۱۴۹۳

(۲) سنن ابن ماجه: باب الاضاحی واجبة أم لا؟، رقم الحدیث ۳۱۲۳

(۱) سنن ابن ماجه: باب ثواب الاضاحیه، رقم الحدیث ۳۱۲۷

ژباړه: له حضرت ابوهريره رضي الله عنه څخه روايت دی چې رسول الله صلى الله عليه وسلم وفرميا: څوک چې وس ولري (د نصاب څښتن وي)، خو قرباني نه کوي هغه دي زموږ عيدگاه ته نه راځي.

### د قربانی نصاب:

د قربانی او صدقة الفطر (سرسایې) نصاب یوه ډول دی، او هغه (۸۷،۴۷۹) گرامه سره زرو او یا (۶۱۲،۳۵) گرامه سپین زردی <sup>(۱)</sup>.

### د نصاب تعریف:

نصاب د مال هغې خاصې اندازې ته ویل کېږي، چې پر هغې باندې شریعت زکات فرض کړی وي، لکه د پسونو لپاره څلوېښت (۴۰) پسونه، د سپینو زرو لپاره دوه سوه (۲۰۰) درهمه او د سرو زرو لپاره شل (۲۰) مثقاله سره زرو <sup>(۲)</sup>.

### قرباني پر چا واجیږي؟

قرباني پر هر هغه چا واجیږي چې مسلمان، عاقل، بالغ، مقیم او د (۶۱۲،۳۵) گرامه سپینو زرو، او یا د (۸۷،۴۷۹) گرامه سرو زرو څښتن وي <sup>(۳)</sup>.

یا په واک کې داسې څه ولري چې له اړتیا یې زیات وي، او ارزښت یې د سپینو یا سرو زرو د نصاب قیمت ته ورسیږي.

د اړتیا شیان هغه دي چې د سړي ژوند او عزت پورې تړلی وي، لکه خوراک، څښاک، کالي، د اوسېدو ځای او داسې نور چې په اصلي اړتیاوو کې شمېرل کېږي، نو له دې امله ستر - ستر دېگونه، لوی فرشونه، قالینې، راډیو او تلوېزیون، له اړتیا زیاتې جامې او داسې نور شیان چې د انسان د اساسي اړتیاوو په جمله کې نه راځي نو که د دغو شیانو ارزښت د نصاب قیمت پوره کولای شو نو قرباني واجب ده <sup>(۱)</sup>.

که څوک د نصاب څښتن وي، د قربانی لپاره د کال تېرېدل شرط نه دي، ځکه خو که څوک د اختر په دویمه ورځ هم د لمر له لوېدو څخه وړاندې دومره شتمني پیدا کړي چې ارزښت یې د قربانی نصاب ته رسېده نو قرباني پرې واجب ده <sup>(۲)</sup>.  
یاده دي وي چې د نارینه وو په څېر په ښځو هم قرباني واجبه ده، چې کله د قربانی د نصاب په کچه سره یا سپین زرو او یا هم د هغه په اندازه شتمني ولري <sup>(۳)</sup>.

که کوم لېونی او ماشوم د نصاب څښتن وي قرباني پرې نه کیږي او د هغوی سرپرست هم نه شي کولای چې د هغوی پر ځای (د هغه له مال) قرباني وکړي <sup>(۴)</sup>.

<sup>(۱)</sup> ردالمحتار: ۲۱۹/۵، طرشيديه

<sup>(۲)</sup> الدرالمختار بهامش ردالمحتار: ۲۲۱/۵، هندیه: ۲۹۲/۵

<sup>(۳)</sup> هندیه: ۲۹۲/۵، ط ماجديه

<sup>(۴)</sup> الدرلمختار بهامش ردالمحتار: ۲۲۳/۵

<sup>(۱)</sup> احسن الفتاوى: ۵۰۸/۷

<sup>(۲)</sup> مسایل رفعت قاسمی: ۵۵/۵

<sup>(۳)</sup> احسن الفتاوى: ۵۰۸/۷

کوم کس چې مسافر وي پر هغه هم قرباني واجب نه ده. که مسافر مقیم شو، یا مقیم مسافر شو، د قربانی د وجوب لپاره اخر وخت معتبر دی، که مسافر د اختر په درېیمه ورځ تر لمر لوېدو مخکې مقیم شو، نو قرباني پر واجب ده. او که مقیم په اخر وخت کې مسافر شي نو بیا قرباني پر واجب نه ده.<sup>(۱)</sup>

که څوک پر ځان نذر ومني او یا د قربانی په نېت څاروی واخلي نو قرباني پر واجب ده، که څه هم فقیر وي.<sup>(۲)</sup>

که چا د قربانی وصیت وکړ او مال یې هم پرېښود، نو پر وصي یا ولي یې قرباني کول واجب او ضروري ده.<sup>(۳)</sup>

که د یو چا مال حرام وي، لکه د رشوت یا سود او یا داسې نور، نو پر هغه باندې قرباني واجب نه ده؛ که قرباني وکړي نو قرباني یې نه صحیح کېږي، ځکه چې پر هغه باندې د ټول مال صدقه کول واجب دي.<sup>(۴)</sup>

که دوه یا درې وړونه گډ ژوند کوي، نو شتمنی ته یې کتل کېږي، که یې شتمني دومره وه چې د هر یوه برخه نصاب ته رسېده، نو پر هر وروړو جلا جلا قرباني واجب ده، او د ټولو له لورې یوه قرباني بسنه نه کوي.<sup>(۵)</sup>

که پلار او بالغ زامن گډ ژوند کوي، خوراک او څښاک یې یو

(۱) هندیه: ۲۹۲/۵

(۲) هندیه: ۲۹۱/۵

(۳) جواهرالفتاوی: ۱۱۵/۱

(۴) احسن الفتاوی: ۵۰۶/۷ ردالمحتار: باب زکاة الغنم

(۵) الدرالمختار بهامش ردالمحتار: ۲۲۲/۵

ځای وي، نو که زوی د پلار په شتمنی او کاروبار کې مستقله برخه او اختیارات ولري، نو پر زوی جلا قرباني واجب ده او پر پلار جلا، او که مستقله برخه ونه لري او نه هم خپله د نصاب په اندازه مال ولري، نو پر زوی قرباني واجب نه ده، یوازې د پلار قرباني بسنه کوي.<sup>(۱)</sup>

### د قربانی ورځې:

د ذوالحجې لسمه، یوولسمه او دولسمه د قربانی د حلالولو ورځې دي، د ذوالحجې د دولسمې ورځې تر لمر لوېدلو وروسته بیا قرباني نه کېږي. خو په دې درې وروړو کې لومړی ورځ یعنې د ذوالحجې په لسمه قرباني کول ډېره غوره او ثواب لري. او د دې درې وروړو څخه پرته بله ورځ قرباني نه کېږي.<sup>(۲)</sup>

### د قربانی پر ځای صدقه او خیرات کول:

که د چا څخه قرباني د عذر له کبله پاتې شي او یا د قربانی په ورځو کې ورڅخه بي پروایي وشي، پر دغه کس واجب ده چې د قربانی بیه په غریبانو وويشي. که څوک د قربانی په ورځو کې د قربانی پیسې صدقه کړي قرباني یې نه کېږي ځکه چې صدقه یو ډول عبادت ده او قرباني بل ډول عبادت ده، د روژې پر ځای لمونځ او د لمونځ پر ځای زکات او حج نه کېږي، نو له دې کبله د قربانی پر

(۱) الدرالمختار بهامش ردالمحتار: ۲۲۵/۵

(۲) فتاوی هندیه ۲۹۵/۵

حای صدقه نه صحیح کیږي. (۱)

### د قربانی د حلالولو وخت :

په کومو ښارونو کې چې د جمعې او اختر لمونځ کېږي په هماغه سیمو کې د اختر د لمانځه څخه وړاندې د قربانی حلالول جایز نه دي، خو په کومو سیمو کې چې د جمعې او اختر لمونځ نه کیږي، د هغو سیمو اوسېدونکي کولای شي چې د سهار د لمانځه وروسته قربانی حلالې کړي، (۲)

که د اختر په لومړۍ ورځ لمونځ د کومې ستونزې له کبله و ځنډېږي د اختر د لمانځه د وخت د تېرېدو وروسته خلک کولای شي چې خپلې قربانی حلالې کړي. (۳)

د شپې له خوا د قربانی حلالول روا ده خو مکروه ده. (۴)

### د قربانی د حلالولو مستحب وخت:

د کلیوالو لپاره تر لمر راختو، او د ښاریانو لپاره د اختر تر خطبې وروسته قربانی کول مستحب دي، که چا مخکې تر دې چې امام سلام وگرځوي، قربانی وکړه نو قربانی یې صحت نه لري. (۵)

(۱) د مفتي محمد شفیع رحمته الله علیه لیکنه: تاریخ قربانی، د جمعه خان نائل ژباړه.

(۲) فتاوی هندیه ۲۹۵/۵.

(۳) فتاوی هندیه: ۲۹۵/۵

(۴) الدر المختار بهامش رد المحتار: ۲۲۵/۵

(۵) هندیه: ۲۹۵/۵

### د حلالولو سنت طریقه:

(عَنْ أَنَسٍ قَالَ صَلَّى النَّبِيُّ صَلَّى اللَّهُ عَلَيْهِ وَسَلَّمَ بِكَبْشَيْنِ أَمْلَحَيْنِ أَقْرَنَيْنِ ذَبَحَهُمَا بِيَدِهِ وَسَوَّى وَكَبَّرَ وَوَضَعَ رِجْلَهُ عَلَى صِفَاحِهِمَا.) (۱)

ژباړه: له انس رضي الله عنه څخه روایت دی چې رسول الله صلى الله عليه وسلم دوه ښکرونه لرونکي، سپینوالي او توروالي ته مایل پسونه په خپل لاسونو قربانی کړل، د حلالولو پر مهال یې (بِسْمِ اللَّهِ وَاللَّهُ أَكْبَرُ) وویل او خپله پښه یې د هغه پر غاړه اېښې وه.

ابوسعید خدری رضي الله عنه څخه روایت دی، وایي: رسول الله صلى الله عليه وسلم فاطمې رضي الله عنها ته وفرمایل: ولاړه شه له خپلې قربانی سره ودرېږه (او ذبح کول یې وگوره) ځکه د هغې د لومړي څاڅکي سره چې ځمکې ته رسیږي ستا ټولې تېرې گناوې بخښل کېږي، فاطمې رضي الله عنها پوښتنه وکړه ای دالله صلى الله عليه وسلم رسول! د فضیلت مود اهل بیت لپاره څانگې دی او که ټول مسلمانان مستحق دي، رسول الله صلى الله عليه وسلم وفرمایل: دا فضیلت مود لره هم او نورو مسلمانانو لره هم شته. (۲)

د قربانی د حلالولو سنت طریقه دا ده چې قربانی کونکی دي قربانی په خپله حلاله کړي او که قربانی کونکی د حلالولو په طریقه نه پوهېده نو بل چا ته دي د قربانی د حلالولو اجازه ورکړي خو پخپله باید د قربانی د حلالولو پر مهال حاضر او ولاړ وي (۳)، که یوه مېرمنه په کور کې وي او قربانی یې دباندي حلاله شي پروا نه

(۱) بخاری: باب تکبیر عند الذبح، رقم الحدیث ۵۲۴۵

(۲) مسائل رفعت قاسمی، ۱۵۲/۵ (الترغیب) په حواله

(۳) هندیه: ۳۰۰/۵

لري. (۱)

### تر حلالولو مخکې ادا:

- ۱- تر حلالولو مخکې څاروي ته اوبه او خواړه ورکول کېږي، او وږی ، تېری يې ساتل مکروه دي.
- ۲- د حلالولو ځای ته يې په ډېر سختۍ سره يې کښول مکروه دي، بايد په ښه نرمۍ سره د حلالې ځای ته ورسول شي.
- ۳- چاره به ښه تېره کوي په پښه چاره يې حلالول مکروه دي.
- ۴- که چاره تېره کوي نو له څاروي څخه دي پټه تېره شي.
- ۵- په حديث شريف کې راځي: يو شخص څاروی چپه کړی ووييا يې چاره تېره کوله، رسول الله ﷺ چې وليد ويې ويل: (تاسو څاروی څو ځله وژنئ؟)
- ۶- د يوه څاروي حلالول د بل په وړاندې مکروه دي.
- ۷- تر حلالو دي وروسته يو څه وخت ورته وگوري چې بدن يې سوږ شي. (۲)

### د قربانی نېت:

د قربانی لپاره په ژبه د نېت ويل ضروري نه دي ، خو په زړه کې به يې دا وي چې قرباني کوم نو قرباني يې صحيح ده، او د قربانی د حلالولو پر مهال (بِسْمِ اللَّهِ الْكَبْر) ويل ضروري او سنت دي. (۱)

### تر حلالولو مخکې دعا:

قربانی حیوان باید مخ په قبله واچول شي او بيا دغه دعا بايد وويل شي: (إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْأَرْضِ وَمَا أَنَا مِنَ الْمُشْرِكِينَ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ) (۱)

ژباړه: بېشکه مخ مې کړی دی د هغه چا په لورې چې ځمکې او اسمانونه يې پيدا کړی دی او زه له مشرکينو څخه نه يم ، بېشکه لمونځ ، ټول عملونه ، ژوند او مرگ مې د الله ﷻ لپاره دي .

### تر حلالولو وروسته دعا:

د قربانی د حلالولو څخه وروسته دي دغه دعا ولوستل شي :

(اللَّهُمَّ تَقَبَّلْهُ مِنِّي كَمَا تَقَبَّلْتَ مِنْ حَبِيبِكَ مُحَمَّدٍ وَخَلِيلِكَ إِبْرَاهِيمَ عَلَيْهِمَا السَّلَامُ) (۳)

(۱) د مفتي محمد شفيع ﷻ ليکنه: تاريخ قرباني، د جمعه خان نائل ژباړه.

(۲) ابوداؤد: باب ما يستحب من الضحايا، رقم الحديث ۲۷۲۹

(۳) مشکوة: ۱۲۸/۱

(۱) فتاوی هندیه ۲/ ۲۰۱.

(۲) ۷-۱ مسایل رفعت قاسمي: ۱۵۵/۵

ژباړه: ای ربه! دغه (قرباني) زماڅخه قبوله کړه لکه څنگه چې دي د خپل نازولي (پېغمبر حضرت محمد ﷺ او حضرت ابراهيم ﷺ) قرباني قبول کړې وه.

### د قرباني څاروی:

په شریعت کې د قرباني څاروي دوه ډوله دي:

۱- کوچني څاروي لکه وزه (بزه) او پسه چې د یوه کس له لورې قرباني کېدای شي.

۲- غوا، غوايي، گامېښه، اوبښه او اوبښ چې د اوو کسانو له لورې قرباني کېدای شي.<sup>(۱)</sup>

او له دې پرته په نورو حیواناتو لکه وحشي څاروي، چرگ یا چرگه قرباني نه کېږي.



### د قرباني د څاروي عمر:

• غوا او گامېښه باید دوه کلنه وي.

• اوبښه او اوبښ باید پنځه کلن وي.

• وزه او پسه باید یوکلن وي.

• که د پورتنیو حیواناتو عمر له خپلې اندازې کم وي قرباني کول یې روا نه دي. (۲)

• که مرغومی له یو کال څخه کم وي نه قرباني کېږي، خو که وری

(۱) فتاوی هندیه: ۲۹۷/۵

(۲) ردالمحتار: ۲۲۶/۵

یا وری دومره تیاره شوې وي چې په ونه او وزن کې له یو کلن سره برابره وي بیا قرباني کېدای شي. (۱)

• که څوک د قرباني لپاره څاروی اخلي، د قرباني پلورنکی ووايي چې د دغه څاروي عمر پوره دی، او څاروی هم د څپرې څخه په عمر پوره ښکارېده، د پلورونکي په خوله یقین کول روا دي.

### هغه څاروي چې قرباني کول یې غوره دي:

۱. غوره دا دي چې د قرباني څاروی ښه چاغ، ښایسته او غټ وي.

۲. د خصي څاروي قرباني کول روا بلکې غوره هم ده.<sup>(۲)</sup>

### هغه څاروي چې قرباني کول یې روا دي خو غوره نه دي:

۱. هغه څاروی چې د پیدایښت له ورځې څخه یې ښکر نه وي، او یا یې ښکر وي خو له بېخه مات شوی نه وي، قرباني یې صحیح ده، او که له بېخه مات شوی وي بیا یې قرباني نه کېږي.

۲. د لېوني څاروي قرباني روا ده، خو غوره نه ده.<sup>(۳)</sup>

۳. د ډېر عمر لرونکي او شنه څاروي قرباني صحیح کېږي، خو غوره نه ده.<sup>(۴)</sup>

۴. د پوستکي ناروغي (خارښت) لرونکي څاروي قرباني کېږي، په دې شرط چې اثر یې و غوښې ته نه وي رسېدلی او که یې اثر و غوښې ته رسېدلی وي، بیا یې قرباني نه صحیح کېږي.<sup>(۵)</sup>

(۱) الدر مختار بهامش ردالمحتار ۲۲۶/۵

(۲) جواهر الفتاوی: ۱۱۹/۱

(۳) احسن الفتاوی: ۵۱۲/۸

(۴) احسن الفتاوی: ۵۲۲/۸

(۵) جواهر الفتاوی: ۱۲۱/۱

۵. د بلارب یا کوچني بچي لرونکي څاروي، قرباني کول يې روا ده، خو غوره نه ده.<sup>(۱)</sup>

### هغه عيب لرونکي څاروي چې د قرباني وړ نه دي:

۱- هغه څاروی چې يو يا دوه ښکرونه يې له بېخه وتلي وي.<sup>(۲)</sup>

۲- هغه پسه چې لم يې د پيدايښت له وخته نه وي.

۳- د وزې يا مېرې چې يو تي يا دواړه يې پرې شوي، وچ شوي او يا داسې عيبجن وي چې د روډلو وړ نه وي؛ قرباني کول يې صحت نه لري.

۴- دغوا يا اوبنې چې دوه يا درې تي پرې يا وچ شوي وي او يا هم د روډلو وړ نه وي؛ قرباني کول يې صحت نه لري.

۵- پوند يا کونډ څاروی چې کونوالی يې څرگند وي.

۶- داسې گود چې د حلالولو ځای ته پخپله نه شي تللای.

۷- د داسې څاروي چې د پيدايښت له وخته يې غوږونه نه وي، قرباني يې صحت نه لري؛ که غوږونه يې وه خو واړه وه، قرباني کول يې روا دي.

۸- هغه څاروی چې د يوه غړي لکه غوږ، لکۍ او يا پزې تر درېيمې برخې ډېره حصه پرې شوې وي؛ قرباني کول يې روا نه دي.

۹- د بې غاښو او هغه حيوان حلالول چې ډېر غاښونه يې لوېدلي

(۱) رد المحتار ۲۲۷/۵

(۲) فتاوی هندیه: ۲۹۷/۵

وي، او خوراک نشي پرې کولای قرباني يې صحت نه لري.

۱۰- داسې ډنگر څاروی چې په هډوکو کې يې ماغده نه وي، قرباني يې نه صحيح کېږي.

۱۱- د نرښخي څاروي قرباني کول صحت نه لري، ځکه چې غوښه نه پخېږي.<sup>(۱)</sup>

### په قرباني کې دگډون مسئلې:

۱. په لوی څاروي کې اووه کسان گډون کولای شي، خو شرط دا دی چې د هر يوه برخه به د څاروي تر اوومې حصې کمه نه وي، نو که گډون کوونکي اووه کسان وي، ځينو لږ او ځينو ډېرې پيسې ورکړې وي، او غوښه هم د پيسو په اندازه ووېشي، د ټولو قرباني نه صحيح کېږي ځکه د ځينو برخه تر اوومې کمېږي.<sup>(۲)</sup>

۲. که په لوی څاروي کې تر اووه کسانو زيات گډون وکړي نو د ټولو قرباني نه صحيح کېږي.<sup>(۳)</sup>

۳. غوره طريقه دا ده چې د څاروي تر اخیستلو مخکې شريکان وموندل شي، که څوک څاروی واخلي او نېت يې دا وي چې يوه يا دوې برخې يې زما دي او په نورو برخو کې خلک راشريکوم نو دا صورت هم صحيح دی.<sup>(۴)</sup>

(۱) ۱۱-۱، الدرالمخار مع ردالمحتار: ۲۲۷/۵-۲۲۸

(۲) فتاوی هندیه: ۳۰۴/۵

(۳) هندیه: کتاب الاضحیة، باب الثمان ۳۰۵/۵

(۴) هندیه: کتاب الاضحیة، باب الثمان ۳۰۴/۵

۴. که د چا د اخیستلو پر مهال د شریکولو نېت نه وي کړی، نو بیا دې ته کتل کېږي، چې اخیستونکی شتمن دی که غریب، که شتمن وي نو بل څوک له ځان سره شریکولای شي او که غریب وي بیا نو بل څوک نه شي شریکولای، خو که څوک شریک کړي قرباني يې صحیح کېږي، البته پر غریب باندې د هغو ټولو برخو چې خلکو ته يې ورکړې تاوان لازمېږي، نو که د قرباني ورځې پاتې وي، د هغو برخو قرباني به کوي، که د قرباني ورځې تېرې وي، بیا دې د هغو برخو بیه پر مسکینانو ووېشي.<sup>(۱)</sup>
۵. که په گډون کوونکو کې د یوه کس نېت یوازې د غوښو خوړل و او د قرباني نه وو، نو د ټولو قرباني نه صحیح کېږي.<sup>(۲)</sup>
۶. که اووه کسانو گډون وکړ یو لوی څاروی يې د قرباني لپاره واخیست، تر قرباني کولو مخکې یو شریک وفات شو، نو که د وفات شوي کس وارثانو د قرباني کولو اجازه ورکړه د ټولو قرباني صحیح ده او که د وارثانو له اجازې پرته قرباني وشي نو د ټولو قرباني نه صحیح کېږي.<sup>(۳)</sup>
۷. که په شریکانو کې د یوه مال حرام و، لکه د رشوت یا سود پیسې نو د ټولو قرباني نه صحیح کېږي.<sup>(۴)</sup>
۸. که د گډونوالو نېتونه بېلابېل جهتونه ولري خو نېت د ټولو د ثواب وي لکه نفل قرباني، واجب قرباني، عقیقه، مسنونه

(۱) هندیه: کتاب الاضحیه، باب الثمان ۳۰۴/۵

(۲) الدرالمختار بهامش ردالمحتار: ۲۹۹/۵

(۳) الدرالمختار بهامش ردالمحتار: ۲۹۹/۵

(۴) احسن الفتاوی: ۵۰۶/۷

ولیمه نو د ټولو شریکانو قرباني صحیح کېږي.<sup>(۱)</sup>

### په قرباني کې نیابت:

په قرباني کې نیابت صحیح کېږي، که یو کس په یوه هېواد یا ښار کې وي؛ بل چا ته په بل هېواد کې د قرباني اجازه وکړي چې زما لپاره قرباني وکړه نو قرباني يې صحیح کېږي.<sup>(۱)</sup>

### د وفات شوي کس لپاره قرباني کول:

۱. د وفات شوي کس لپاره قرباني کول روا دي، او وفات شوي شخص ته يې ثواب رسېږي.
۲. عن حنش قال: رأيت علياً رضي الله عنه يضحى بكبشين فقلت له ما هذا؟ فقال إن رسول الله صلى الله عليه وسلم أوصاني أن أضحى عنه فأنا أضحى عنه.<sup>(۳)</sup>
- ژباړه: حضرت حنش وايي ما حضرت علي ؑ وليد چې دوه پسونه يې قرباني کول، ما ورته وويل: دا دوه پسونه ولې قرباني کوې؟، ده راته وويل: ما ته پېغمبر ؑ وصيت کړی و، نو دا یوه زما خپل قرباني ده او دا بله د رسول الله ؑ له لورې قرباني

(۱) الدرالمختار بهامش ردالمحتار: ۲۲۹/۵

(۲) هندیه: ۲۹۴/۵

(۳) ابوداؤد: باب استحباب الضحیه رقم الحدیث: ۲۷۹۰

کوم.<sup>(۱)</sup>

۳. قربانی د رسول الله ﷺ، مور، پلار، استاذ او نورو خپلوانو له لورې هم کېدای شي.

۴. که دوه وړونه سره شریک شي یو لوی خاړوی واخلي، درې درې برخې د ځان لپاره او یوه برخه مشترکه د پلار له لورې قربانی کړي نو د پلار له لورې قربانی یې نه صحیح کېږي ځکه چې په لوی خاړوي کې چې څومره کسان شریکان وي هغومره حصې شمېرل کېږي، دوی دوه نفره وه نو ټول قربانی شول، خاړوی دوې حصې کېږي.<sup>(۲)</sup>

د قربانی غوښه :

۱. قربانی که د وصیت وي، نو قربانی کوونکی او د هغه اصول (پلار نېکه) فروع (زوی، لمسی) او شتمن یې غوښه نه شي خوړلای، بلکې پر مسکینانو باندې وپشل یې ضروري دي.<sup>(۳)</sup>

۲. د قربانی غوښې خرڅول یا قصاب او مزدور ته یې په مزدورۍ کې ورکول روا نه دي.<sup>(۴)</sup>

۳. که د قربانی د غوښو تر وپشلو مخکې د ټولو شریکان په خوښه

(۱) ابوداؤد

(۲) احسن الفتاوی: ۴۹۸/۷

(۳) ردالمحتار: ۲۳۰/۵

(۴) الدرالمختار بهامش ردالمحتار: ۲۳۱/۵

چا ته ورکړل شي.<sup>(۱)</sup>

۴. که شریکان په یوه کور کې گډ اوسېدل بیا د غوښې وپش ضروري نه دی.<sup>(۲)</sup>

۵. که قربانی د څو کسانو شریکه وه، غوښه یې باید په تله باندې وویشل شي، اټکل وپش یې روا نه دی.<sup>(۳)</sup>

د قربانی د غوښې د وپش مستحبه طریقه:

د قربانی په غوښو کې مستحبه طریقه دا ده چې درې برخې شي:

۱- یوه برخه دې ځان ته واخلي.

۲- دویمه برخه دې پر گاونډیانو او دوستانو وپشي.

۳- درېیمه برخه دې پر مسکینانو یا غریبانو وپشل شي.

که د چا ماشومان ډېروي او دې غریب وي، ټوله غوښه ځان ته اخیستلای شي. د قربانی غوښه خرڅول حرام دي، قصاب ته د قربانی څرمن په مزدورۍ کې ورکول روا نه ده، قصاب ته دې د قربانی د غوښې او څرمنې پرته روپی په مزدورۍ کې ورکړي.<sup>(۴)</sup>

(۱) الدرالمختار بهامش ردالمحتار: ۲۲۳/۵

(۲) الدرالمختار بهامش ردالمحتار: ۲۲۳/۵

(۳) الدرالمختار بهامش ردالمحتار: ۲۲۳/۵

(۴) د مفتي محمد شفيع رحمه الله ليکنه: تاريخ قرباني، د جمعه خان نائل ژباړه.

## د قربانی څرمن (پوست):

د قرباني څرمن پخول (الويل يعنې وپښتيا ن يې په اور سوزول) او بيا يې خوړل روا دي،<sup>(۱)</sup>

که څوک د قربانی د څرمنې څخه ځان ته مسله (جای نماز) یا بل شی جوړ کړي څه پروا نه لري، او که څوک د قربانی څرمن څرخه کړي پېسې دي صدقه کړي، په شخصي کارونو کې د قربانی پېسې لگول روا نه دي، ځکه چې د قربانی د څرمنې پېسې صدقه کول واجب دي، لنډه دا چې د قربانی څرمن باید په دې نېت څرخه شي چې پېسې يې صدقه کړي.

امام او یا مؤذن ته په تنخوا کې د قربانی څرمن ورکول روا نه ده، د قربانی د څرمنې د لگښت لپاره غوره ځای مدرسه او پوهنيز مرکزونه دي، ځکه چې دغه د مدرسو او پوهنيزو مرکزونو د چلولو لپاره ستره مالي پانگه جوړوي.

د قربانی څرمن د مدرسې ښوونکي او یا خادم ته هم په تنخوا کې ورکول روا نه دي.<sup>(۲)</sup>

(۱) احسن الفتاوی: ۵۲۲/۷

(۲) د مفتي محمد شفيع رحمته الله علیه ليکنه: تاريخ قرباني، د جمعه خان نائل ژباړه.

## د افغان بنسټ پېژندنه:

افغان بنسټ يوه ناگتندويه، غير سياسي ښوونيزه، علمي، خدماتي او بلنډويه ټولنه ده، چې په هېواد کې د ښوونې، علمي څېړنو، ټولنيزو خدمتونو او پوهاوي په برخه کې د يوې اجتماعي ټولنې په بڼه رامنځته او خپلې هر اړخيزې کړنې (فعاليتونه) د ټول هېواد په کچه تر سره کوي.

## اړيکه:

که غواړئ د افغان بنسټ له لارې خپلې نقدي او نورې مرستې، زکاتونه، صدقې اړمنو ته ورسوئ نو په لاندي بانکي حساب يې راولېږئ.

Azizi Bank, Kabul Afghanistan  
Account Title: AFGHAN FOUNDATION  
Account Number: AFN: 001901100344173  
USD: 001901200360713

## د افغان بنسټ د مرکزي دفتر پته:

درېيم کور، دويمه گوڅه د امام اعظم رحمته الله علیه د مسجد جنوب لور ته خوشحال خان مېنه، کابل - افغانستان  
اړيکشېره: +93 (0) 707 046 300 / +93 (0) 752 071 233  
برېښنا ليک: info@afghanfoundation.net وېبپاڼه: www.afghanfoundation.net

